



आदिवासी जन उत्थान अभियान - 2018




(30 जून 2018 से 15 अगस्त 2018 तक)

यह अभियान "सबका साथ, सबका गाँव, सबका विकास" के तहत सामाजिक सद्भाव को बढ़ावा देने, सरकारी योजनाओं की जागरूकता फैलाने, जरूरतमंद परिवारों तक पहुँचाने के लिए किया गया है। इस अभियान के दौरान सभी योग्य परिवारों/व्यक्तियों का आच्छादन प्रमुख कार्यक्रमों यथा - प्रधानमंत्री उज्ज्वला योजना, प्रधानमंत्री सहज बिजली हर घर योजना (सौभाग्य), उजाला योजना, प्रधानमंत्री जनधन योजना, प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना, मिशन इन्द्रधनुष, प्रधानमंत्री आवास योजना और स्वच्छ भारत मिशन अंतर्गत शौचालय निर्माण योजना के तहत की जायगी। इसके अलावे जिला के कार्य योजना 2018-22 के अनुसार शिक्षा, स्वास्थ्य-पोषण, कौशल विकास एवं कृषि के तहत 5 प्राथमिकताओं पर भी कार्य किया जायगा। इस अभियान के तहत पलामू जिला अंतर्गत वैसे आदिवासी बहुल संख्या वाले 14 प्रखण्ड के 97 ग्रामों को चिन्हित करते हुए चयन किया गया है, जहाँ आदिवासी की जनसंख्या 500 या उससे अधिक है। इस अभियान का प्रारम्भ "हुल दिवस" (दिनांक 30 जून 2018) से किया जा रहा है।

मुख्य कार्यक्रम एवं उद्देश्य :

- हुल क्रांति दिवस (30 जून 2018) :** दिनांक 30 जून 2018 को हुल क्रांति दिवस के रूप में सभी ग्राम पंचायतों में मनाया जाना है। हुल क्रांति दिवस को स्वाधीनता संग्राम की पहली लड़ाई भी मानी जाती है, जो साहिबगंज जिला के भगनाडीह ग्राम में दो भाईयों "सिद्धो तथा कान्हो" द्वारा शुरू की गयी थी। हुल क्रांति दिवस विषय में ग्राम सभा में जानकारी दी जानी है।
 - उज्ज्वला दिवस (14 जुलाई 2018) :** उक्त तिथि को सभी ग्राम पंचायतों में उज्ज्वला दिवस के तहत ग्राम सभा में उज्ज्वला लाभार्थियों को सुरक्षा उपाय एवं इसके उपयोग से स्वास्थ्य लाभ की जानकारी दी जायगी। साथ ही चिन्हित आदिवासी बाहुल्य ग्रामों में लाभार्थियों से KYC लिया जायगा एवं 15 अगस्त 2018 तक कनेक्शन भी दिया जायगा।
 - ग्राम स्वराज दिवस (20 जुलाई 2018) :** सभी ग्राम पंचायतों में लाभार्थियों को प्रधानमंत्री आवास योजना अंतर्गत हकदारी/लाभ दिया जायगा। साथ ही जिला/ प्रखण्ड/ग्राम पंचायत स्तर पर अच्छे प्रदर्शन एवं योजना क्रियान्वयन करने वाले कर्मियों तथा पंचायत समिति/ग्राम पंचायत को जिला स्तर पर कार्यक्रम आयोजित कर पुरस्कृत किया जायगा।
 - स्वच्छता दिवस (27 जुलाई 2018) :** उक्त तिथि को ग्राम पंचायत स्तर की समितियों के सहयोग से स्वच्छ भारत अभियान (ग्रामीण) की समीक्षा कर आगे की रणनीति बनाना। ग्राम पंचायतों द्वारा सफाई अभियान, शौचालय निर्माण में श्रमदान दिया जाना। ग्रामीणों के साथ रात्रि चौपाल का आयोजन किया जाना। जल सहिया के माध्यम से घर-घर जागरूकता एवं स्वच्छता के महत्व को बताया जाना एवं स्वच्छता रैली का आयोजन। Morning Follow up एवं खुले में शौच जाने वालों से बातचीत करना तथा उन्हें शौचालय के उपयोग के लिए जागरूक करना। ठोस एवं तरल अपशिष्ट प्रबंधन गतिविधियों के बारे में जागरूकता का प्रसार करना।
 - ऊर्जा दिवस (2 अगस्त 2018) :** उक्त तिथि को सौभाग्य योजना अंतर्गत हर ग्रामीण गरीब परिवारों को निःशुल्क बिजली का कनेक्शन बिजली विभाग द्वारा कैम्प लगाकर दिया जा रहा है। इसके लिए लाभुक को कोई भी पहचान पत्र यथा - आधार, कार्ड, मतदाता पहचान पत्र, बैंक खाता आदि की छायाप्रति उपलब्ध करानी होगी। EESL द्वारा चिन्हित ग्राम पंचायत सचिवालय में LED बल्ब एवं अन्य उपस्कर की बिक्री इस दिन की जायगी। साथ ही प्रचार-प्रसार के माध्यम से ग्रामीणों की उपस्थिति सुनिश्चित कराते हुए ऊर्जा दिवस के बारे में पूरी जानकारी देना।
 - प्रधानमंत्री जन धन योजना (5 से 12 अगस्त 2018)**
 - प्रधानमंत्री जीवन ज्योती बीमा योजना (5 से 12 अगस्त 2018)**
 - प्रधानमंत्री सुरक्षा बीमा योजना (5 से 12 अगस्त 2018)**
- बैंकर समिति द्वारा "आदिवासी जन उत्थान अभियान" अंतर्गत चिन्हित 97 ग्रामों में कैम्प लगाकर उपरोक्त तीनों योजनाओं के संबंध में जानकारी देना एवं निर्धारित तिथि तक सभी लक्षित ग्रामों के योग्य लाभार्थियों का योजना अंतर्गत खाता खुलवाना सुनिश्चित किया जाना, ताकि दोनों बीमा योजनाओं का लाभ लाभार्थियों को मिल सके।
- मिशन इन्द्रधनुष (15 अगस्त 2018) :** स्वतंत्रता दिवस के दिन चिन्हित ग्रामों में विशेष ग्राम सभा का आयोजन कर पात्र परिवारों/गर्भवती महिलाओं को मिशन इन्द्रधनुष के संबंध में ANM/ सहिया एवं आंगनबाड़ी सेविका द्वारा विशेष जानकारी दिया जाना तथा इस मिशन के लक्ष्य एवं उद्देश्यों को बताया जाना। उक्त तिथि को दो वर्ष तक के बच्चों की एवं माताओं की सूची ANM/ सहिया एवं आंगनबाड़ी सेविका के पास होनी चाहिए एवं यह सुनिश्चित किया जाना कि सभी बच्चों का टीकाकरण हो।

नोट : उपरोक्त निर्धारित तिथि के दिन चिन्हित ग्रामों से संबंधित पंचायत भवन में सभी विभागों द्वारा कैम्प लगाकर आपसे दस्तावेज प्राप्त कर आवश्यक स्वीकृति दी जायगी। अधिक जानकारी हेतु अपने पंचायत सचिव/नोडल पदाधिकारी से मोबाईल संख्या पर सम्पर्क स्थापित करें।



निवेदक,
जिला प्रशासन, पलामू।